


---

Jambudvipavarnanam in Brahmapurana

——  
బ్రహ్మపురాణాస్తరగతే జమ్బూద్వీపవర్ణనం

——  
Document Information



---

Text title : Jambudvipa Varnanam in Brahmapurana

File name : jambUdvIparNanambrahmapurANA.itx

Category : misc

Location : doc\_z\_misc\_general

Transliterated by : Ruma Dewan

Proofread by : Ruma Dewan

Description/comments : brahmapurANam . bhuvanakoshe

Latest update : November 19, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 21, 2023

*sanskritdocuments.org*

---



బ్రహ్మపురాణాన్తర్గతే జమ్బూద్వీపవర్ణనం



లోమహర్షణ ఉవాచ -  
ఉత్తరేణ సముద్రస్య హిమాద్వైశ్చైవ దక్షిణే ।  
వర్షం తద్భారతం నామ భారతీ యత్ర సంతతిః ॥ ౧ ॥  
నవయోజనసాహస్రో విస్తారశ్చ మునీశ్వరాః ।  
కర్మభూమిరియం స్వర్గమపవర్గే చ ఇచ్ఛతామ్ ॥ ౨ ॥  
మహేష్టో మలయః సంహ్యః శుక్తిమాన్పక్షపర్వతః ।  
విష్ణుశ్చ పారియాత్రశ్చ సప్తాత్ర కుల పర్వతాః ॥ ౩ ॥  
ఆతః సమ్ప్రోష్యతే స్వర్గో ముక్తిమస్మాత్ప్రయాతి వై ।  
తిర్క్వక్ష్యం నరకం చాపి యాన్త్యతః పురుషో ద్విజాః ॥ ౪ ॥  
ఇతః స్వర్గశ్చ మోక్షశ్చ మధ్యం చాన్తే చ గచ్ఛతి ।  
న ఖల్వన్యత్ర మర్త్యానాం కర్మ భూమౌ విధీయతే ॥ ౫ ॥  
భారతస్యాస్య వర్షస్య నవ భేదాన్నిశామయ ।  
ఇన్ద్రద్వీపః కనేరుమాంస్తామ్రపర్ణో గర్భస్తిమాన్ ॥ ౬ ॥  
నాగద్వీపస్తథా సౌమ్యో గన్ధర్వస్త్వథ వారుణః ।  
అయం తు నవమస్తేషాం ద్వీపః సాగరసంవృతః ॥ ౭ ॥  
యోజనానాం సహస్రం చ ద్వీపోఽయం దక్షిణోత్తరాత్ ।  
పూర్వే కిరాతాస్తిష్ఠన్తి పశ్చిమే యవనాః స్థితాః ॥ ౮ ॥  
బ్రాహ్మణాః క్షత్రియా వైశ్యా మధ్యే శూద్రాశ్చ భాగశః ।  
ఇజ్ఞాయుద్ధవాణిజ్ఞాద్యై వృత్తిమన్తో వ్యవస్థితాః ॥ ౯ ॥  
శతద్రుచన్ద్రభాగాద్యా హిమవత్పాదనిఃసృతాః ॥  
వేదస్మృతిముఖాశ్చాన్యాః పారియాత్రోద్భవా మునే ॥ ౧౦ ॥  
నర్మదాసురసాద్యాశ్చ నద్యో విన్ద్యవినిఃసృతాః ।

తాపీపయోష్టినిర్విన్యాకావేరీప్రముఖా నదీః ॥ ౧౧॥  
 ఋక్షపాదోద్భవా హ్యేతాః శ్రుతాః పాపం హరన్తి యాః ।  
 గోదావరీభీమరథీకృష్ణవేణ్యాదికాస్తథా ॥ ౧౨॥  
 సహ్యపాదోద్భవా నద్యః స్మృతాః పాపభయాపహాః ।  
 కృతమాలాతామ్రపర్ణీప్రముఖా మలయోద్భవాః ॥ ౧౩॥  
 త్రిసాన్ధ్యఋషికుల్యాద్యా మహేన్ద్రప్రభవాః స్మృతాః ।  
 ఋషికుల్యాకుమారాద్యాః శుక్తిమత్పాదసమ్భవాః ॥ ౧౪॥  
 ఆసాం నద్యుపనద్యశ్చ సన్ద్యన్యాస్తు సహస్రశః ।  
 తాస్విమే కురుపఞ్చాలమధ్యదేశాదయో జనాః ॥ ౧౫॥  
 పూర్వదేశాదికాశ్చైవ కామరూపనివాసినః ।  
 పౌణ్డ్రాః కలిఙ్గా మగధా దాక్షిణాత్యాశ్చ సర్వశః ॥ ౧౬॥  
 తథా పరాన్త్యాః సౌరాష్ట్రాః శూద్రాభీరాస్తథాఽర్బుదాః ।  
 మారుకా మాలవాశ్చైవ పారియాత్రనివాసినః ॥ ౧౭॥  
 సౌవీరాః సైన్ధవాపన్నాః శాల్యాః శాకలవాసినః ।  
 మద్వారామాస్తథాఽమృష్టాః పారసీకాదయస్తథా ॥ ౧౮॥  
 ఆసాం పిబన్తి సలిలం వసన్తి సరితాం సదా ।  
 సమోపేతా మహాభాగా హృష్టపుష్టజనాకులాః ॥ ౧౯॥  
 చత్వారి భారతే వర్షే యుగాన్యత్ర మహామునే ।  
 కృతం త్రేతా ద్వాపరం చ కలిశ్చాన్యత్ర న క్వచిత్ ॥ ౨౦॥  
 తపస్తప్యన్తి యతయో జహ్వాతే చాత్ర యజ్విసః ।  
 దానాని చాత్ర దీయన్తే పరలోకార్థమాదరాత్ ॥ ౨౧॥  
 పురుషైర్యజ్ఞుపురుషో జిమ్బూద్వీపే సదేజ్యతే ।  
 యజ్ఞైర్యజ్ఞమయో విష్ణురన్యదీవేషు చాన్యథా ॥ ౨౨॥  
 అత్రాభి భారతం శ్రేష్ఠం జిమ్బూద్వీపే మహామునే ।  
 యతో హి కర్మభూరేషా అతోఽన్యా భోగభూమయః ॥ ౨౩॥  
 అత్ర జన్మసహస్రాణాం సహస్రైరపి సత్తమ ।  
 కదాచిల్లభతే జన్తుర్మానుష్యం పుణ్యసంఘాయాత్ ॥ ౨౪॥

గాయన్తి దేవాః కిల గీతకాని ధన్యాస్తు యే భారతభూమిభాగే ।  
 స్వర్గాపవర్గాస్పదహేతుభూతే భవన్తి భూయః పురుషా మనుష్యాః ॥ ౨౫॥  
 కర్మాణ్య సజ్కుల్పితతత్ఫలాని సంన్యస్య విష్ణౌ పరమాత్మరూపే ।  
 అవాప్య తాం కర్మమహీమనన్తే తస్మిల్లయం యే తస్మలః ప్రయాన్తి ॥ ౨౬॥  
 జానీ వైతత్కువయం (?) విలీనే స్వర్గప్రదే కర్మణి దేహబన్ధమ్ ।  
 ప్రాప్స్యన్తి ధన్యాః ఖలు తే మనుష్యా యే భారతేన్ద్రియవిహీనాః ॥ ౨౭॥  
 నవవర్షే చ భో విప్రా జమ్బూద్వీపమిదం మయా ।  
 లక్షయోజనవిస్తారం సజ్జేపాత్కథితం ద్విజాః ॥ ౨౮॥  
 జమ్బూద్వీప సమావృత్య లక్షయోజనవిస్తరః ।  
 భో ద్విజా వలయాకారః స్థితః షారోదధిర్బహిః ॥ ౨౯॥  
 ॥ ఇతి బ్రహ్మపురాణే జమ్బూద్వీపవర్ణనమ్ ॥  
 ॥ బ్రహ్మపురాణమ్ । భువనకోశే జమ్బూద్వీపవర్ణనమ్ ॥  
 (భారతవర్షప్రమాణం , తదన్తర్గతభేదవర్ణనం ,  
 నద్యుపనద్యుత్పత్తినిరూపణం , జమ్బూద్వీపప్రాశస్త్యవర్ణనశ్చ)

.. brahmapurANam . bhuvanakoshe jambUdvIpavarNanam ..

(bhAratavarShapramANaM , tadantargatabhedavarNanaM ,  
 nadyupanadyutpattinirUpaNAM , jambUdvIpaprAshastyavarNanancha)

Notes:

Brahma Purāṇa బ్రహ్మ పురాణ; in this chapter has the description about the continent  
 Jambūdvīpa జమ్బూద్వీప that has Bhāratavarṣa భారతవర్ష as one of it's subcontinent  
 that is constituted of Nine Parts viz. Indradvīpa ఇన్ద్రద్వీప, Kaśerumān కశేరుమాన్,  
 Tāmraparṇa తామ్రపర్ణ, Gabhastī గభస్తి, Saumya సౌమ్య, Gāndharva గాంధర్వ, Varuṇa  
 వరుణ, Nāga నాగ, and Bhārata భారత. Seven Principal Mountain Ranges, i.e. Kulaparvata  
 కులపర్వత include: Mahendra మహేన్ద్ర, Malaya మలయ, Sahya సహ్య, Śuktimata  
 శుక్తిమత, Rkṣa ఋక్ష, Vindhya విన్ధ్య, Pāriyātra పారియాత్ర.

The chapter numbering in the referenced publications varies.

Encoded and proofread by Ruma Dewan

*Jambudvipavarnanam in Brahmapurana*  
pdf was typeset on November 21, 2023

Please send corrections to [sanskrit@cheerful.com](mailto:sanskrit@cheerful.com)

